

# Iż-Żwiemel tal-Baħar

*Carmen Mifsud*

Iż-żwiemel tal-baħar huma tip ta' hut mill-familja *Syngnathidae*. Din il-familja tiġbor fiha hut li għandhom kisja ta' ġilda kollha piegi, mibnija minn ċrieki ta' l-għadam. L-għamla taż-żwiemel tal-baħar hija qasira u ċatta u għandha bħal hotba fuq in-naħa ta' taħt li tidjieq f'daqqa u tispicċa f'denb li jkollu erba' faċcati. Dawn jistgħu jkunu miksiġin b'ponot li jkollhom bħal hafna friegħi tax-xaġħar. Izda dan jiddependi fuq l-ispeċi taż-żwiemel tal-baħar. Huma għandhom geddum tawwali forma ta' tubu dejjaq li fit-tarf tiegħu hemm haqk żgħir. Il-kulur ta' dawn il-hut jiddependi fuq l-ispeċi u fatturi oħra, bħal jekk ikunx hemm speċi oħra fil-viċin jew jekk ikunx fiż-żmien in-namra. Hemm uħud li saħansitra huma parti homor jew sofor.

Ir-raġel ta' dawn il-hut ikollu bħal but taħt sidru fejn iġorr il-bajd. Dan jaġħmilha faċli biex wieħed jaġħraf jekk żwiemel tal-baħar huwiex raġel jew mara.

Iż-żwiemel tal-baħar mhux biss dehra sabiħa biex tarah, imma wkoll jgħum b'ċerta grazzja. Minhabba li huwa miksi biċ-ċrieki

ta' l-għadam, mhux possibli li dan jgħum billi jċaqtaq ġismu minn naħa għal oħra. Huwa jgħum wieqaf billi jċaqtaq il-ġewnah ta' fuq dahru madwar 70 darba fis-sekonda, u jikkoordina permezz tal-ġwienah tal-ġenb taħt rasu u dik ta' fuq dahru biex jgħinuh jgħum u jżomm ruħu wieqaf.

Ta' spiss, iż-żwiemel tal-baħar ma jhobbux kurrenti b'saħħithom u għalhekk jankraw ruħhom billi jobormu denbhom mal-haxix tal-baħar, qroll jew friegħi oħra taħt l-ilma.

Iż-żwiemel tal-baħar jieklu plankton u krustaċi żgħar, kif ukoll jistgħu jieklu hut li jkun għadu kif faqqas. Huma jaqbd u l-ikel tagħhom billi jahtfuh u jġibduh 'l ġewwa f'haqhom. Dan jaġħmluh b'mod tant qawwi u b'saħħtu li wieħed jista' saħansitra jisma' l-hoss meta jaqbd u l-ikel, li jista' jkun anke akbar mill-bokka ta' haqku, tant li dan jista' jitqatta' biċċiet qabel jingibed 'il ġewwa.

Iż-żwiemel tal-baħar tal-Mediterran jibda jinnamra għall-habta ta' Mejju u Ġunju. Dan jaġħmlu billi r-raġel idawwar denbu ma' denb il-mara. Barra minn hekk,

huma ta' spiss jagħmlu zifna billi jduru ma' xulxin. Din iż-żifna tista' ddum minn ftit sekondi sa numru ta' minuti. Ir-raġel ikun aggressiv jekk il-mara tiġi ttantata minn xi raġel iehor jew inkella l-attenzjoni tagħha tinghata għal xi ikel. Iż-żiemel tal-baħar iżomm l-istess mara għal għomru, għalkemm dan jista' ma japplikax jekk dawn jinżammu fil-maġhluq. Jekk tmut il-mara, ir-raġel xi kultant imut ukoll, iżda hemm min isib mara oħra.

Qabel ma r-raġel jgħammar il-mara, huwa jimla l-but tiegħu bl-ilma u jurih lill-mara għal hafna drabi. Ir-raġel jiftah hafna dan il-but tiegħu b'movimenti speċjali. Il-mara tersaq vicin dan il-but u timlieh b'bajd lewn oranġjo. Il-mara tbid madwar 100 bajda ġo dan il-but tar-raġel. Dawn imbagħad jiġu ffertilizzati mir-raġel meta jkunu fil-but tiegħu. Hekk wiehed jista' jgħid li huwa r-raġel li jgħorr il-bajd qabel ma dawn ifaqqsu. Il-bajd jizviluppaw f'dan il-but sakemm ifaqqsu.

Il-bajd idum ma jfaqqas minn bejn ġimagħtejn sa sitt ġimghat, iżda dan ivarja minn speċi ta' żiemel tal-baħar għal iehor. Meta dawn jaslu biex ifaqqsu ż-żiemel tal-baħar raġel jibda jagħmel ċerti movimenti minhabba li jkun qed ihoss li l-bajd waslu biex ifaqqsu. Meta l-friegħ ifaqqsu jiġu sparati 'l barra minn dan il-but, wiehed wiehed. F'xi kazi dan jista' jieh

madwar ġurnata jew tnejn. Xi rġiel imutu wara li jwelldu l-friegħ minhabba li fil-but tagħhom jibqgħu xi friegħ mejta li ma jkunux faqqsu, u minhabba hekk taqbadhom infezzjoni. Meta jkunu għadhom kemm faqqsu, iż-żiemel tal-baħar ikun fihom biss madwar ftit millimetri tul, imma huma jkunu diġa jixbħu lix-xjuħ. Huma jibdew mill-ewwel jesploraw il-madwar tagħhom u jithallew wahedhom biex ifendu għal rashom. Huma jersqu lejn il-weraq tal-haxix tal-baħar biex maġħhom jorbtu denbhom. Dawn jistgħu jgħixu sa erba' snin, dejjem skond l-ispeċi, u jistgħu jilhqu l-maturità sesswali meta jkollhom biss sitt xhur.

Madwar id-dinja nsibu 35 speċi ta' żiemel tal-baħar. Dawn jinsabu mferrxa fl-ibħra tropikali u dawk bl-ilma fietel. Dawn huma ferm differenti kemm fid-daqs kif ukoll fil-kulur u hemm uhud li jistgħu jilhqu tul ta' 36cm, għalkemm l-iżgħar speċi li tinstab fil-Golf tal-Messiku fiha biss 2.5cm. Fil-gzejjer Maltin insibu żewġ speċi biss ta' żiemel tal-baħar.

Dawn iż-żewġt iżwiemel tal-baħar li jinstabu fil-gzejjer Maltin nistgħu insejthom iż-żiemel tal-baħar halqu twil, u ż-żiemel tal-baħar halqu qasir, għaliex id-differenza bejniethom hija fit-tul

*Iż-Żiemel tal-baħar halqu twil*







tal-geddum fejn wiehed hu itwal minn dak ta' l-iehor.

Iż-żiemel tal-baħar halqu qasir fih biss madwar 10 sa 15-il ċentimetru u ma tantx huwa komuni. Huwa ta' kulur kannella li jagħti fil-griz b'daqqiet aktar ċari mhux l-istess. Mill-banda l-oħra ż-żiemel tal-baħar halqu twil huwa kemmxejn akbar u fih bejn 13 sa 16-il ċentimetru. Kuluru jvarja minn isfar sa kannella hamrani skur u b'tikek żgħar bojod jew blu ċari li jiksuh kollu. Fuq rasu ta' spiss ikollu bħall-ponot tawwalin kif ukoll xi oħrajn fuq dahru. Huwa jżomm rasu ippuntata 'l barra.

Iż-żwiemel tal-baħar huma komuni fuq qigħan li jkunu miksiya bil-Posidonja jew kif tissejjah ukoll l-alka tal-fond, jew inkella qigħan li jkunu folti bl-algi minn metru jew tnejn sa kważi 20 sa 25 metru fond. Il-kuluri tagħhom jgħinuhom biex jintilfu sewwa fil-madwar qalb l-alka fejn huma jgħixu. Biex jagħmlu dan huma jistgħu jbiddu l-kulur tagħhom. Sahansitra n-numru ta' ponot u truf li għandhom herġin minn ġisimhom jgħinuhom jagħmlu dan. Nghidu ahna, iż-żiemel tal-baħar halqu qasir ikabbar qishom hjut fuq il-ġilda tiegħu biex ikun jista' jintilef u jixbaħ lill-alka.

Iż-żwiemel tal-baħar għandhom ukoll il-hila li jbiddu l-kuluri. Il-bidla fil-kulur ma jagħmluhiex biss biex jintilfu fil-madwar u hekk jiproteġu lilhom infushom, imma anke bħala reazzjoni lejn żwiemel tal-baħar oħra u hekk juru kif qed jaħsbuha.

Iż-żewġ iżwiemel tal-baħar li jinstabu fl-ibħra tagħna huma mharsa bil-liġi fil-gżejjer Maltin. Izda hafna żwiemel tal-baħar huma mharsa fuq livell internazzjonali għaliex huma mnizzla fil-listi ta' ftehim internazzjonali, bħal nghidu ahna, il-Ftehim għall-Harsien tal-Hajja Selvaġġa Ewropea u l-Ambjent Tagħha, magħruf aħjar bħala l-ftehim ta' Berna, kif ukoll f'wiehed mill-Protokoll tal-Ftehim ta' Barcellona, magħruf bħala l-Protokol dwar il-Biodiversità u ż-Żoni Mharsa b'mod Speċjali fil-Mediterran.

L-isem xjentifiku tal-ġeneru taż-żewġ żwiemel tal-baħar li għandna f'pajjiżna huwa *Hippocampus*, kelma li ġejja mill-Grieg u tisser "żiemel mgħawweg". Dan minhabba kif din il-huta żżomm lilha nnifisha billi, tgħum b'rasha thares l-isfel u l-geddum twil li jtiha dehra ta' żiemel żgħir. Drawwa komuni hi, li dawn iż-żwiemel tal-baħar jintużaw fil-medicina afrodiziaka fl-Asja. Iċ-Ċinizi jemmnu li iż-żwiemel tal-baħar jistgħu isolvulhom il-problemi kollha, mill-ażma sa l-impotenza. Izda, minbarra hekk, iż-żwiemel tal-baħar jintużaw biex jinżammu fl-akwarja, fi hwienet ta' l-oġġetti strambi u anke bħala ikel madwar id-dinja kollha. Dan għen biex il-popolazzjoni tagħhom tibqa tonqos, u din hija waħda mir-raġunijiet għaliex huma mgħotija harsien internazzjonali. ○